

**ПРОГРАМА за социјална
заштита во Општина
Могила**

2022 година

Ноември , 2022 година

Врз основа на член 11 од Законот за социјална заштита ("Службен весник на Република Северна Македонија" бр.104/2019, 146/2019, 275/2019 и 311/2020), член 22 став 1 точка 7 и член 36 став 1 точка 15 од Законот за локалната самоуправа ("Службен весник на Република Македонија" бр.5/2002) и член 22-а став 1 точка 8 од Статутот на Општина Могила ("Службен гласник на Општина Могила" бр.05/2006, 12/2011, 08/2013, 26/2014 и 05/2021). Советот на Општина Могила на седницата одржана на ден 10.12.2021 година, донесе:

ПРОГРАМА

за Социјална заштита во Општина Могила за 2022 година

• ОПШТИ ОДРЕДБИ

Општината во остварувањето на својата надлежност од областа на социјалната заштита работи согласно важечката законска регулатива и подзаконските акти донесени од државата и локалната самоуправа.

Законот за социјална заштита, Програмата за остварување на социјалната заштита, Националната програма за развој на социјалната заштита, Законот за локална самоуправа, Законот за семејството, Законот за урбанистичко планирање и други, се акти, врз основа на кои се уредува социјалната заштита, специфичните потреби на населението и начинот на остварување на социјалната заштита.

Во Програмата за работа на советот на Општина Могила за 2022 година, за последното тромесечје утврдено е дека советот на Општина Могила треба да донесе Програма за социјална заштита за конкретни категории лица во Општина Могила.

Со оваа програма советот на Општина Могила има за цел поедини категории на семејства да добијат соодветен третман и заштита од социјален ризик, совладување на овие ризици како и со девијантните појави и однесувања.

Видови ризици на кои се изложени граѓаните и категории на лица кои ги опфаќа оваа програма

Основни социјални ризици на кои најчесто се изложени граѓаните, се следните:

- ризици по здравјето (болест, повреда и инвалидност)
- ризици од стареење (старост и преживување)
- ризици по мајчинство и семејство
- ризици од невработеност и професионална неадаптираност и
- ризици од неадаптираност кон социјалната средина.

2.МЕРКИ И АКТИВНОСТИ

Општина Могила,со цел обезбедување на социјалната заштита за нејзините граѓани, ќе ги спроведува следните мерки и активности:

А. Парична помош и обезбедување на посебни мерки и услуги за социјална превенција и заштита на следните категории на лица кои ќе се најдат во исклучително тешка состојба, согласно можностите и во рамките на расположливите средства во Буџетот на општината за 2022 година:

- лица со инвалидност,
- деца без родители и родителска грижа,
- деца со воспитно социјални проблеми,
- деца од еднородителски семејства,
- стари лица без семејна грижа,
- лица засегнати со злоупотреба на дрога и алкохол,
- тешко болни лица и приматели на терапија,
- лица погодени од елементарни непогоди, пожари и друго.

Б. Организирање на хуманитарна акција за финансиска и материјална помош на ранливите групи на население.

В. Хоризонтално обележување на паркинг простор за лица со посебни потреби и изградба на пристапни рампи во објекти од јавен интерес.

Г. Организирање на трибини за едукација против зависности и реализација на проект за превенција од болестите на зависност.

- **ПОСТАПКА ЗА РЕАЛИЗАЦИЈА**

А. Парична помош и обезбедување на посебни мерки и услуги за социјална превенција и заштита на одредени категории на лица кои ќе се најдат во исклучително тешка состојба.

1. Цел

Целта за остварување на паричната помош и обезбедување на посебни мерки и услуги за социјална превенција и заштита на одредени категории на лица е согласно надлежноста на општината во областа на социјалната заштита утврдена во Законот за локалната самоуправа и Законот за социјалната заштита како и други законски и подзаконски акти во оваа област, општината да им излезе во пресрет на здравствено, финансиски или друг начин загрозените лица кои имаат потреба од социјална заштита и помош, а согласно можностите и во рамките на расположливите средства во Буџетот на општината за 2022 година.

2. Мерки

Висината на надоместокот, видовите на мерките и услугите за социјална заштита и превенција, за наведените категории на лица ќе се утврдуваат врз основа на поднесено барање со комплетна документација со која би се потврдил основот на барањето, а по дадено позитивно мислење од страна на Комисијата за финансии и буџет и по донесена одлука од страна на Советот на Општина Могила или пак само по разгледување на барањата од страна на Градоначалникот на општината, секое барање ќе се разгледува поединечно и средствата ќе се уплаќаат на трансакциска сметка на граѓанинот.

3. Носител

Оваа активност како мерка во рамките на реализацијата на програмата за социјална заштита на Општина Могила за 2022 година, ќе се спроведува од страна на Општина Могила преку надлежните сектори и одделенија.

4. Извори на средства

Средствата за исплата на парична помош и за обезбедување на посебни мерки и услуги за социјална превенција и заштита на наведените категории лица ќе се обезбедуваат согласно можностите и во рамките на расположливите средства во Буџетот на општината за 2022 година и се предвидени во следните потпрограми:

A0- Совет,потставка 471110- Социјална парична помош

A0- Совет,потставка 412110 – постојана резерва

A0-Совет на општина 464990-други трансфери

D0- Градоначалник,потставка 464990-други трансфери

E0-Општинска администрација 471110 - Социјална парична помош

E0-Општинска администрација 464990-Други трансфери

Б. Организирање на хуманитарна акција за финансиска и материјална помош на ранливите групи на население

Целта на оваа активност е преку организирање на акција за собирање на облека и друга опрема да им се помогне на социјално загрозени лица.

Носители на спроведување на активност покрај Општина Могила, ќе бидат вклучени и јавните установи, невладини организации и здруженија.

В. Хоризонтално обележување на паркинг простор за лица со посебни потреби и изградба на пристапни рампи во објекти од јавен интерес

Целта на оваа активност е воспоставување на подобар пристап на лицата со посебни потреби до јавните институции и објекти .

Г. Организирање на трибини за едукација против зависности и реализација на проект за превенција од болестите на зависност

Со спроведувањето на оваа активност се превземаат мерки за спречување на настанување на социјални ризици, рано откривање и третман на граѓанинот односно на лицата кои злоупотребуваат дроги, други психотропни супстанции, прекурсори и алкохол.

Оваа активност ќе се спроведе во соработка со Меѓуопштинскиот центар за социјална работа од Могила, со училиштата, здравствената установа, невладини организации и здруженија на граѓани како и други правни и физички лица.

За реализација на оваа активност во Буџетот на општина Могила за 2021 година, се предвидени финансиски средства во следната подпрограма:

ЕО – Општинска администрација ,потставка 464990 – други трансфери

ЕО – Општинска администрација,потставка 463110 – трансфери до здруженија

4.ТАБЕЛАРЕН ПРЕГЛЕД НА АКТИВНОСТИ СО ФИНАНСИСКА КОНСТРУКЦИЈА

Финансиските средства потребни за реализација на Програмата за потребите на граѓаните од областа на социјална заштита во општина Могила за 2022 година , ќе се обезбедат од Буџетот на општина Могила за 2022 година.

Лицата имаат право да поднесат Барање до општината за финансиска помош еднаш во годината и притоа предност и приоритет имаат лицата кои се со место на живеење во Општина Могила. Помошта се доделува еднократно.

Вкупно обезбедените средства ќе се користат за категориите на граѓани кои се наоѓаат во исклучително тешка состојба и во специфични услови и тоа;

- Лица со телесна попреченостдо 10.000 денари
- Деца со посебни потребидо 10.000 денари
- Деца со воспитно –социјани проблеми.....до 10.000 денари
- Деца од еднородителски семејства до 10.000денари
- Лица изложени на социјален ризик..... до 10.000денари
- Стари лица без семејна грижа до 10.000 денари
- Лица со здравствени проблеми од 5000 до 10000 денари
- Лица погодени од елементарни непогоди.....од 5000 до 30000 денари
- Новородени деца3000 денари

ред.бр.	Активност	Износ во денари
1.	Изградба на пристапни рампи во објекти од јавен интерес	50.000
2.	Помош за стари и изнемоштени лица	20.000
3.	Помош на социјално загрозените семејства	200.000
4.	Помош на лица погодени од елементарни непогоди	200.000
	Организирање на хуманитарна акција за	

5.	финансиска и материјална помош на ранливите групи на население	30.000
6.	Организирање на трибини за едукација против зависности	20.000
7.	Еднократна помош за секое новородено дете	130.000
8.	Помош на лица со здравствени проблеми	200.000
9.	Финансиска поддршка на НВО за реализација на проекти за социјално загрозени семејства и поединци	50.000
10.	Стипендија за 3(три) студенти –еднократна парична помош – најдобри студенти на територија на Општината 3 x 20.000,00ден	60.000
11.	ОКР кофинансирање за ангажираните лица во програмата 20% од вкупната вредност за плати	145.800
	ВКУПНО:	1.105.800,00

5. ЗАВРШНИ ОДРЕДБИ

Програмата за социјална заштита на Општина Могила за 2022 година влегува во сила со денот на донесувањето и истата ќе се објави во Службен гласник на Општина Могила.

Бр.08-835/24
10.12.2021 година

Општина Могила
Претседател на Совет

Маргарита Груевска